

ಶ್ರೀ ಗೋವಿಂದ ಪಿ. ಬಡೆಯರಾಜ್. — ಡಿಸೆಂಬರ್‌ನಲ್ಲಿ ಹೊರಡಿಸಲಾದ ಅಜ್ಜಿ ಯನ್ನು ತಡೆಹಿಡಿಯಲಾಗಿದೆಯೇ ? ಒಂದು ವೇಳೆ ತಡೆಹಿಡಿಯಲಾಗದರೆ ಏತಕ್ಕೆ ಜಾರಿಗೆ ಕೊಟ್ಟಿಲ್ಲ ? 200 ಸುತ್ತು ವೆದ. ಶಾಲೆಗಳನ್ನು ಮುಂಜೂರಾಡಿದ್ದರೂ ಏತಕ್ಕೆ ಅವನ್ನು ತೆರೆದಿಲ್ಲ ? ಡಿಸೆಂಬರ್‌ನಲ್ಲಿ ಹಿಂದಿನ ಸರ್ಕಾರದವರು ಅಜ್ಜಿ ಹೊರಡಿಸಿ 200 ಸುತ್ತು ವೆದ. ಶಾಲೆಗಳನ್ನು ಮುಂಜೂರಾಡಿದ್ದರೂ ಅದನ್ನು ಜಾರಿಗೆ ಕೊಡದಿರುವುದಕ್ಕೆ ಇರತಕ್ಕ ಪ್ರಬಲವಾದ ಕಾರಣವೇನು ?

ಶ್ರೀ ವಿಶ್ವನಾಥರಡಿ. — ಡಿಸೆಂಬರ್‌ನಲ್ಲಿ ಅಜ್ಜಿ ಹೊರಡಿಸಿದ ಮೇಲೆ ಎಷ್ಟೋ ಸಲಹೆ ಸೂಚನೆಗಳು ಸಾರ್ವಜನಿಕರಿಂದ ಮತ್ತು ವಿಧಾನಸಭಾ ಸದಸ್ಯರಿಂದ ಬರುತ್ತಿವೆ. ಅವನ್ನೆಲ್ಲ ಜೊತೆಗಟ್ಟಿಕೊಂಡು ಸಿಬ್ಬಂದಿ ನೇಮಕಾತಿ ಆದಮೇಲೆ ಅವುಗಳನ್ನು ತೆರೆಯಬೇಕಾಗುತ್ತದೆ. ನಮಗೆ ಇವತ್ತು 771 ಸ್ವಾಕ್‌ಮೆನ್ ಮತ್ತು 721 ಕಾಂಪೌಂಡರ್ಸ್ ಕೊರತೆ ಇದೆ. ಎಷ್ಟೋ ಆಸ್ಪತ್ರೆಗಳಲ್ಲಿ ಈ ಹುದ್ದೆ ಗಳಿಗೆ ಜನರಿಲ್ಲ. ಆದ್ದರಿಂದ ಬೇಕಾದ ಸಿಬ್ಬಂದಿ ವರ್ಗ ಇಲ್ಲದೆ ಆರ್. ಪಿ. ಡಿ. ಮತ್ತು ಪಿ. ಡಿ. ಗಳನ್ನು ಕೊಟ್ಟರೆ ಜನರಿಗೆ ಅನುಕೂಲವಾಗುವುದಿಲ್ಲ. ಕೇವಲ ಅಜ್ಜಿ ಯನ್ನು ಜಾರಿಗೊಳಿಸಿದಂತಾಗುತ್ತದೆ ಅಷ್ಟೆ. ನೋಡಲು ಸ್ವಾಕ್‌ಮೆನ್ ಮತ್ತು ಕಾಂಪೌಂಡರ್ಸ್ ಸೃಷ್ಟಿ ಮಾಡಿ ಎಲ್ಲೆಲ್ಲಿ ಸಾಧ್ಯತೆ ಇದೆ ಅಲ್ಲಲ್ಲಿ ಬಂದೊಂದನ್ನು ಕಾರ್ಯಗತಗೊಳಿಸಬೇಕೆಂದಿದೆ ಎನ್ನ.

ಶ್ರೀ ಗೋವಿಂದ ಪಿ. ಬಡೆಯರಾಜ್. — ಕಾಂಪೌಂಡರ್ಸ್ ಮತ್ತು ಸ್ವಾಕ್‌ಮೆನ್‌ಗಳನ್ನು ಯಾವಾಗ ನೇಮಕ ಮಾಡುತ್ತೀರಿ ?

ಶ್ರೀ ವಿಶ್ವನಾಥರಡಿ. — ಕಳೆದ 5 ವರ್ಷಗಳಿಂದ ಪ್ರತಿವರ್ಷ 200 ಆರ್. ಪಿ. ಡಿ. ಮತ್ತು ಪಿ. ಡಿ. ಗಳನ್ನು ಮಾದ್ರತಾ ಹೋಗುತ್ತಿದ್ದಾರೆ. ಆದರೆ ಸಿಬ್ಬಂದಿ ಬಗ್ಗೆ ಲಕ್ಷ ಇಲ್ಲ 5 ವರ್ಷಗಳಿಂದ ಆಗಿರತಕ್ಕ ಅನಾನುಕೂಲತೆಗಳನ್ನು ನೋಡಲು ವಿಚಾರ ಮಾಡಬೇಕಾಗಿದೆ. ಇದು ಬೃಹದಾಕಾರವಾದ ಸಮಸ್ಯೆಯಾಗಿದೆ. ಆದ್ದರಿಂದ, ಇದನ್ನು ಸರಿಪಡಿಸಬೇಕಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನಪುರ್ಣಿ. — ಆರ್. ಪಿ. ಡಿ. ಬಗ್ಗೆ ಒಂದು ಗಮನ ಸೆಳೆಯುವ ಸೂಚನೆ ಯನ್ನು ಸದ ಕಳುಹಿಸಿಕೊಡಲಾಗಿದೆ. ಅದಕ್ಕೆ ಇದುವರೆಗೆ ಉತ್ತರ ಬಂದಿಲ್ಲ.

ಶ್ರೀ ವೆ. ರಾಮಕೃಷ್ಣ. — ನನ್ನ ದೂರ ಹುದ್ದೆಗೆ ಅರ್ಜಿ ಕರೆದಾಗ ಸಾಕಷ್ಟು ಅರ್ಜಿಗಳು ಬರುತ್ತವೆ.

ಉಪಾಧ್ಯಕ್ಷರು. — ಈ ವಿಷಯದ ಬಗ್ಗೆ ಹೆಚ್ಚು ಚರ್ಚೆ ಮಾಡಬೇಕಾಗಿದ್ದರೆ ನೋಟೀಸ್ ಕೊಡಿ ಅರ್ಧ ಗಂಟೆಯ ಚರ್ಚೆಗೆ ಅನಕಾಶ ಮಾಡಿಕೊಡುತ್ತೇನೆ.

ರಾಜ್ಯದಲ್ಲಿ ಖಾಲಿಯಿರುವ ಪ್ರಾಥಮಿಕ ಶಾಲೆಗಳ ಉಪಾಧ್ಯಾಯರ ಹುದ್ದೆಗಳ ಬಗ್ಗೆ

125 ಶ್ರೀ ಬಿ. ಸ್ವಾಮಿರಾವ್, (ಹೊಸನಗರ). — ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :-

(ಅ) ಪ್ರಾಥಮಿಕ ಶಾಲೆಗಳಲ್ಲಿ ಉಪಾಧ್ಯಾಯರ ನೇಮಕಾತಿಯನ್ನು ಹಿಂದಿನ ಸಾರಿ ಯಾವಾಗ ಮಾಡಲಾಯಿತು ;

(ಆ) ರಾಜ್ಯದಲ್ಲಿ ಈಗ ಎಷ್ಟು ಸ್ಥಾನಗಳು ಖಾಲಿ ಇವೆ ;

(ಇ) ಈ ಹುದ್ದೆಗಳನ್ನು ತುಂಬಲು ಸರ್ಕಾರ ಕೆ ಗೊಂಡ ಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ವಿದ್ಯಾಮಂತ್ರಿಗಳು). — (ಅ) ಸರ್ಕಾರಿ ಅಧಿಸೂಚನೆ ಸಂಖ್ಯೆ ಇಡಿ 1 ಡಿವಿಎ 81 ದಿನಾಂಕ 23-4-81 ರಂದು ಹೊರಡಿಸಲಾದ ವಿಶೇಷ ನೇಮಕಾತಿ ನಿಯಮಗಳು 1981 ರ ಅನ್ವಯ 1981ನೇ ಸಾಲಿನಲ್ಲಿ ನೇಮಕಾತಿಯನ್ನು ನಡೆಸಲಾಯಿತು.

(ಆ) 9, 221. ಇದರಲ್ಲಿ 7364 ಅಭ್ಯರ್ಥಿಗಳು ಸ್ಥಳೀಯ ಅಭ್ಯರ್ಥಿಗಳಾಗಿ ಪ್ರಾಥಮಿಕ ಶಾಲಾ ಶಿಕ್ಷಕ ಹುದ್ದೆಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ.

(ಇ) ರಾಯಸ್ತ ಅರ್ಜಿ (ರೆಟೈರ್ ಆರ್ಜಿ) ಸಂಖ್ಯೆ 38346 : 82ರಲ್ಲಿ ರಾಜ್ಯದ ಶ್ರೇಷ್ಠ ನ್ಯಾಯಾಲಯವು ನೀಡಿರುವ ತಡೆಯಾಜ್ಞೆಯನ್ನು ತೆರವು ಮಾಡಬೇಕೆಂದು ನ್ಯಾಯಾಲಯವನ್ನು ಸರ್ಕಾರಿ ವಕೀಲರ ಮುಖಾಂತರ ಕೇಳಲಾಗಿದೆ.

ಪ್ರಾಥಮಿಕ ಶಾಲಾ ಶಿಕ್ಷಕರ ಆಯ್ಕೆಗಾಗಿ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಗಳಲ್ಲಿ ಖಾಸಗಿ ಅಭ್ಯರ್ಥಿಗಳ ನೇಮಕಾತಿಯನ್ನು ಸರ್ಕಾರವು ಸರಿಪಡಿಸುತ್ತಿದೆ.

ಗುಲ್ಬರ್ಗಾ ಜಿಲ್ಲೆ ಶಹಾಪುರ ತಾಲೂಕಿನಲ್ಲಿ ಗ್ರಾಮಾಂತರ ನೀರು ಸರಬರಾಜು

ಯೋಜನೆಗಳನ್ನು ಒದಗಿಸುವ ಬಗ್ಗೆ.

126 ಶ್ರೀ ಬಾಪುಗೌಡ ದರ್ಶನಪುರ (ಶಹಪುರ) ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಸಂಚಾರಿ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ :-

ಅ) ಶಹಾಪುರ ತಾಲೂಕಿನಲ್ಲಿ ಎಷ್ಟು ಗ್ರಾಮೀಣ ನೀರು ಸರಬರಾಜು ಯೋಜನೆಗಳನ್ನು ತೆಗೆದು ಕೊಳ್ಳಲಾಯಿತು, ಈ ಯೋಜನೆಗಳು ಜಾರಿಗೆ ಬಂದಿವೆಯೇ ಹಾಗೂ ಎಂದು ಈ ಯೋಜನೆಗಳನ್ನು ತೆಗೆದುಕೊಳ್ಳಲಾಯಿತು ;

ಆ) ಕೈಗೊಂಡ ಯೋಜನೆಗಳನ್ನು ಇನ್ನೂ ಪೂರ್ಣಗೊಳಿಸದೇ ಇರುವುದು ನಿಜವೇ ಮತ್ತು ಕೆಲವು ಪೂರ್ಣಗೊಂಡ ಯೋಜನೆಗಳು ಸಮರ್ಪಕವಾಗಿ ಕೆಲಸ ಮಾಡದೇ ಇರುವುದು ಸರಿಯೇ ;

ಇ) ಹಾಗಿದ್ದಲ್ಲಿ ಈ ಯೋಜನೆಗಳನ್ನು ಪೂರ್ಣಗೊಳಿಸಲು ಮತ್ತು ಸರಿಯಾಗಿ ನಿರ್ವಹಿಸಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು :— ಅ) ಶಹಾಪುರ ತಾಲೂಕಿನಲ್ಲಿ 22 ಯೋಜನೆಗಳನ್ನು (9 ಕೇಂದ್ರ, ವಲಯ ಮತ್ತು 13 ರಾಜ್ಯ ವಲಯ) ಈ ವರೆಗೆ ತೆಗೆದುಕೊಳ್ಳಲಾಗಿದೆ. 12 ಗ್ರಾಮಗಳಿಗೆ (5 ಕೇಂದ್ರ, ವಲಯ ಮತ್ತು 7 ರಾಜ್ಯ ವಲಯ) ಕುಡಿಯುವ ನೀರನ್ನು ಒದಗಿಸಲಾಗಿದೆ. ಈ ತಾಲೂಕಿನಲ್ಲಿ 1967 ಸಾಲಿನಿಂದ ಯೋಜನೆಯ ಕೆಲಸಗಳನ್ನು ಪ್ರಾರಂಭಿಸಲಾಗಿದೆ. ಇದೇ ಸಾಲಿನಲ್ಲಿ ಫೆಬ್ರವರಿಯ ಕೊನೆಯವರೆಗೆ, ಸಾಗರ, ಕುರಕುಂದ ಮತ್ತು ಹರಸಿಗುಂಡಗಿ ಗ್ರಾಮಗಳಿಗೆ ಈ ಯೋಜನೆಯಲ್ಲಿ ನೀರನ್ನು ಒದಗಿಸಲಾಗಿದೆ.

ಆ) ಅಲ್ಲ.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬ. ಪೂಗಾಡ ದರ್ಶನಪುರ.—ಶಹಾಪುರ ತಾಲೂಕಿನಲ್ಲಿರತಕ್ಕ 134 ಹಳ್ಳಿಗಳ ಪೈಕಿ ಇದುವರೆಗೆ ತೆಗೆದುಕೊಂಡಿರತಕ್ಕದ್ದು ಕೇವಲ 22 ಹಳ್ಳಿಗಳು, ಆ 22 ಹಳ್ಳಿಗಳ ಹೆಸರು ಏನು? ಆ ಹಳ್ಳಿಗಳಲ್ಲಿ ತೆಗೆದುಕೊಂಡಿರತಕ್ಕ ಯೋಜನೆ ಯಾವ ಹಂತದಲ್ಲಿ? ನನ್ನ (ಆ) ಪ್ರಶ್ನೆಗೆ ಉತ್ತರವಾಗಿ ಅಲ್ಲ ಎಂದು ಹೇಳಿದ್ದಿರಿ 22 ಹಳ್ಳಿಗಳಿಗೆ ಯೋಜನೆಯನ್ನು ತೆಗೆದುಕೊಂಡಿದ್ದರೂ ಅವುಗಳ ಪೈಕಿ 12 ಮಾತ್ರ ಕಾರ್ಯಗತವಾಗಿದ್ದು 10 ನಿಂತು ಹೋಗಿವೆ. ಈ ರೀತಿ ಕೆಲಸ ನಿಲ್ಲಿಸುವುದಕ್ಕೆ ಕಾರಣ ಹಣ ಇಲ್ಲವೆಂದು ಹೇಳುತ್ತಾರೆ. ಹಾಗಾದರೆ ನೀರು ಕೊಟ್ಟಿರತಕ್ಕ ಹಳ್ಳಿಗಳೆಷ್ಟು ಮತ್ತು ಕೊಡದೆ ಇರುವ ಹಳ್ಳಿಗಳೆಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ಈಗ 12 ಗ್ರಾಮಗಳ ಕಾರ್ಯ ಮುಗಿದಿದೆ ಎರಡು ಗ್ರಾಮಗಳದು ಈ ತಿಂಗಳಲ್ಲಿ ವ್ಯಗಿಯಲಿದೆ. ಇನ್ನು 8 ಗ್ರಾಮಗಳು ಉಳಿಯುತ್ತವೆ. ಅವುಗಳ ಕೆಲಸವನ್ನೂ ಕೂಡ 1983-84ನೇ ಸಾಲಿನಲ್ಲಿ ಪೂರ್ಣಗೊಳಿಸುತ್ತೇವೆ. ಹಣದ ಕೊರತೆ ಇದೆ ಎಂದರೆ ನಾನು ನಂಬುವುದಿಲ್ಲ. ಅದಕ್ಕೆ ಕಾರಣವೇನೆಂದರೆ, ಹಳ್ಳಿಗಾಡಿನ ಕೆಲಸಗಳಿಗೆ ಟೆಂಡರ್ ಕರೆದರೆ ಯಾರೂ ಹಾಕುವುದಿಲ್ಲ. ನಮಗೆ ಇರತಕ್ಕ ಜಿಯಾಲಜಿಕ್ಸ್ 2 ಜಿಲ್ಲೆಗೆ ಒಬ್ಬರೇ ಆಗಿದ್ದಾರೆ. ಆದ್ದರಿಂದ ಸ್ವಲ್ಪ ನಿಧಾನವಾಗಿದೆ. 1983 84ನೇ ಸಾಲಿನೊಳಗೆ ಉಳಿದ 8 ಗ್ರಾಮಗಳಿಗೆ ಪೂರಾ ನೀರು ಕೊಡತಕ್ಕ ಕಾರ್ಯ ಮಾಡುತ್ತೇವೆ.

ಶ್ರೀ ಬಾಪೂಗಾಡ.—ಕುರ್ಕುಂದ ಗ್ರಾಮದಲ್ಲಿ 1962ರಲ್ಲಿ ಬಂದು ಯೋಜನೆಯನ್ನು ತೆಗೆದುಕೊಂಡಿದ್ದಾರೆ. ಸಗರ ಹುರಸುಂದಿ ಗ್ರಾಮ ಹಾಗೂ ಬೀರೂರು ಗ್ರಾಮದಲ್ಲಿ ನೀರು ಕೊಟ್ಟಿಲ್ಲ. ಕುರ್ಕುಂದ ಗ್ರಾಮಕ್ಕೆ ಕೊಟ್ಟಿದ್ದೀರಿ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ನನ್ನಲ್ಲಿರತಕ್ಕ ವರದಿ ಪ್ರಕಾರ ನೀರು ಕೊಟ್ಟಿದೆ ಎಂದು ಹೇಳಿದ್ದಾರೆ. ಆದರೆ ಮಾನ್ಯ ಸದಸ್ಯರು ಕೊಟ್ಟಿಲ್ಲ ಎಂದು ಹೇಳಿದ್ದಾರೆ. ಇದನ್ನು ವಿಚಾರ ಮಾಡಿಸುತ್ತೇನೆ.

ಶ್ರೀ ಬಾಪೂಗಾಡ.— ಅದೇ ರೀತಿ ಮುಡುವಳ ಗ್ರಾಮದಲ್ಲೂ ಕೊಟ್ಟಿಲ್ಲ. ಸರ್ಕಾರಕ್ಕೆ ಬಂಧಂಥ ವರದಿ ಸರಿಯಾದ ವರದಿಯಲ್ಲ. ಆದ್ದರಿಂದ ಸರಿಯಾದ ವರದಿಯನ್ನು ತರಿಸಿಕೊಂಡು ಬೇರೆ ಉತ್ತರ ಕೊಡಬೇಕು ಮತ್ತು ಈ ಪ್ರಶ್ನೆಯನ್ನು ತಡೆಹಿಡಿಯಬೇಕು.

ಶ್ರೀ ಅಬ್ದುಲ್ ನಜೀರ್ ಸಾಬ್.— ಯಾವಯಾವ ಗ್ರಾಮದಲ್ಲಿ ನೀರಿಲ್ಲ ಎಂದು ಹೇಳಿದ್ದಾರೋ ಆ ಬಗ್ಗೆ ಕೂಡಲೇ ವಿಚಾರಣೆ ಮಾಡಿ ಮಾಹಿತಿ ಕೊಡುತ್ತೇನೆ.